

**Embassy of the United States of America**  
**Colombo**  
**PRESS RELEASE**

Public Affairs Section  
Tel: +94 (1) 249-8100 • Fax: +94 (1) 244-9070  
Email: [ElmsC@state.gov](mailto:ElmsC@state.gov) • <http://srilanka.usembassy.gov>

Release no. 20121025

**அமெரிக்கத் தூதுவர் சிஸன், கலாசாரப் பேணுகைக்கான தூதுவர் நிதியத்தால் பாதுகாக்க நடவடிக்கையெடுக்கப்படும் மட்டக்களப்பு கோட்டைக்கு விஜயம்**

**ஒக்டோபர் 25, 2012:** 2011ம் ஆண்டிற்கான கலாசார பேணுகைக்கான தூதுவர் நிதியத்தின் மூலமாக வழங்கப்பட்ட 52000 அமெரிக்க டொலர்கள் நிதியுதவியின் கீழ் பாதுகாக்க நடவடிக்கையெடுக்கப்படும் வரலாற்றுச்சிறப்புமிக்க ஒல்லாந்தர் கோட்டையை தூதுவர் மிசேல் ஜே. சிஸன் தனது மட்டக்களப்பு விஜயத்தின் போது பார்வையிட்டார்.

பிரதேசத்தின் இன்றியமையாத் தேவையாக இருந்த கலாசார பாதுகாப்புப் பணியானது இலங்கையில் 26 ஆண்டுகால யுத்தத்தாலும் 2004ம் ஆண்டு சனாமியின் பாதிப்புக்களாலும் நீண்டகாலமாக தடைப்பட்டிருந்தது. ஆனாலும் கலாசார பேணுகைக்கான தூதுவர் நிதியத்தின் நன்கொடையின் துணையுடன் உள்ளூர் பங்காளர்கள் கலாசாரத்தை பராமரிப்பு மூலமாக பாரிய பொருளாதார அபிவிருத்தியினை ஊக்குவிப்பதற்கு துணைப்பியும் அதேவேளை இந்த தேசிய சொத்தை மீட்டெடுக்கும் பணிகளை ஆரம்பித்தனர்.

இந்த திட்டமானது யுத்தத்தால் பாதிக்கப்பட்ட கிழக்குமாகாணத்தில் அபிவிருத்தியை முன்னெடுப்பதில் முக்கிய அம்சமாக மட்டக்களப்பிலுள்ள புராதன ஒல்லாந்தர் கோட்டையைப் பாதுகாத்து அதனை மீள்பயன்பாட்டிற்கு உட்படுத்துவது தொடர்பாக ஆராய்ந்தது. சுற்றுலாத்துறையில் புதிய வாழ்வாதாரத்தை உருவாக்குவதன் மூலமாக நாட்டில் அடையாளச்சின்னங்களை அபிவிருத்திசெய்வதற்காக முன்மாதிரியாக மட்டக்களப்பு கோட்டையை மாற்றுவதே இந்த திட்டத்தின் நோக்கமாகவுள்ளது. உள்ளூர் சமூகத்தவர்களுக்கும் அங்கு விஜயம் செய்யவர்களுக்கும் பிரதேசத்தின் கலாசார பல்வகைத்தன்மைக்கு ஓர் உதாரணமாக விளங்கி புத்துாக்கத்தை ஏற்படுத்துவதாக அமையும்.

கலாசார பேணுகைக்கான தூதுவர் நிதியத்தினால் வழங்கப்பட்ட நிதியின் மூலமாக எனவென்ற பிளானிங் சேர்விசஸ் (பிரைவெட்) லிமிடெட் மற்றும் நகர திட்டமிடல் நிறுவனம் ஆகியன எதிர்காலத்தலைமுறையினருக்காக ஒல்லாந்தர் கோட்டையைப் பாதுகாக்கவும் அபிவிருத்திசெய்யவதற்கும் அவசியமான கண்பீடுகளை மேற்கொள்ளவும் அடையாளச்சின்னத்தை ஆவணப்படுத்தக்கூடியதாகவிருந்தது.

ஒரு தசாப்த காலத்திற்கு முன்னராக அமெரிக்க காங்கிரஸால் உருவாக்கப்பட்ட கலாசார பேணுகைக்கான அமெரிக்கத் தூதுவர்கள் நிதியமானது இதுவரையில் 100ஞ்கு மேற்பட்ட நாடுகளில் 640ஞ்கு அதிகமாக கலாசார பேணுகைத் திட்டங்களுக்கு நிதியுதவி வழங்கியுள்ளது. உலகளாவில் கலாசாரப் பாரம்பரிய அருங்கொத்துக்களைப் பாதுகாப்பதற்காக 26மில்லியன் அமெரிக்க டொலர்கள் வரையான நிதியை அமெரிக்கா வழங்கியுள்ளது. மிகமுக்கியமாக ஏனைய நாடுகளின் காலசாரப் பாரம்பரியத்தை அமெரிக்கா எந்தளவிற்கு மதிக்கின்றதென்பதன் ஆழத்தை வெளிக்காட்டுவதாக இது அமைந்துள்ளது. 2011ம் ஆண்டிற்கான கலாசார பேணுகைக்கான தூதுவர் நிதியத்தின் மூலமாக நிதியுதவி வழங்கப்பட்ட இரண்டு திட்டங்களில் மட்டக்களப்பு கோட்டை திட்டம் ஒன்றாகும். வரலாற்றுச் சிறப்புமிக்க காலி கோட்டை மற்றையதிட்டமாகும். 2013ம் ஆண்டிற்கான கலாசார பேணுகைக்கான தூதுவர் நிதியத்தின் உதவிகளுக்காக விண்ணப்பங்களை அமெரிக்கத் தூதரகம் தற்போது ஏற்றுக்கொள்கின்றது. இது தொடர்பான

விபரங்களைப் பெற்றுக்கொள்ள [AmcenterSL@state.gov](mailto:AmcenterSL@state.gov) என்ற மின்னஞ்சல் மூலமாக அமெரிக்க தகவல் நிலையத்தை தொடர்புகொள்ளுமாறு அமைப்புக்களை நாம் ஊக்குவிக்கின்றோம்.

# # #